

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)

रविवार दिनांक २६ जुलै २०२६

ठळक बातम्या

1. कारगिल विजय दिनानिमित्त देशाची वीर शहीदांना आदरांजली.
2. हातमाग, आणि स्थानिक उत्पादनांना प्राधान्य देण्याचं पंतप्रधानांचं 'मन की बात' मधून आवाहन.
3. नागपूर स्किल सेंटरचं मुख्यमंत्री देवेंद्र फडणवीस आणि केन्द्रीय मंत्री नितीन गडकरी यांच्या हस्ते औपचारिक उद्घाटन.
4. मुख्यमंत्री वैद्यकीय सहायता निधी आणि धर्मादाय रुग्णालय मदत कक्षातर्फे धनवटे नॅशनल कॉलेजच्या प्रांगणात महाआरोग्य शिबिराचं आयोजन.

आता सविस्तर बातम्या

कारगिल विजय दिवस

कारगिल युद्धात हुतात्मा झालेल्या वीर जवानांना देश आज कारगिल विजय दिनानिमित्त आदरांजली वाहत आहे. कारगिल विजय दिनाचा मुख्य कार्यक्रम द्रास येथील कारगिल युद्ध स्मारकावर झाला. संरक्षणमंत्री राजनाथ सिंह यांनी द्रास इथं युद्ध स्मारकावर शहीदांना श्रद्धांजली अर्पण केली. कारगिल विजय दिनानिमित्त आज राष्ट्रपती द्रौपदी मुर्मू, उपराष्ट्रपती सीपी राधाकृष्णन आणि पंतप्रधान नरेंद्र मोदी यांनी मातृभूमीसाठी आपल्या प्राणांची आहुती देणाऱ्या वीर सैनिकांना आदरांजली अर्पण केली आहे. केंद्रीय संचार ब्युरोच्या नागपूर कार्यालयाने आज नागपूर माध्यमिक विद्यालय, कापोल रोड, इथं कारगिल विजय दिवस आणि नशा मुक्त भारत अभियानावर जनजागृती कार्यक्रमाचं आयोजन केलं. सेवानिवृत्त कॅप्टन दीपक लिमसे यावेळी मुख्य अतिथी म्हणून उपस्थित होते. कारगिल युद्धात वीरगती प्राप्त केलेल्या शूर सैनिकांना त्यांनी श्रद्धांजली वाहिली. कारगिल युद्धातील प्रेरणादायी प्रसंगांचे स्मरण करत त्यांनी सशस्त्र दलांचे धैर्य, शिस्त आणि देशभक्ती अधोरेखित केली. तसच विद्यार्थ्यांना या मूल्यांचा अंगिकार करून देशसेवा करण्याचं आणि सशस्त्र दलात करिअर करण्याचं आवाहन केलं. कारगिल विजय दिनानिमित्त बुलढाणा जिल्ह्यातील खामगाव शहरात एक पेड मा के नाम या उपक्रमांतर्गत "आपण धावूया या, झाडे लावूया" चा संदेश देत ग्रीन मॅरेथॉन स्पर्धा आयोजित

करण्यात आली. या स्पर्धेत नागरिकांनी उत्स्फूर्त सहभाग नोंदवत धाव पूर्ण करून २२०० रोपट्यांची लागवड केली. तर वर्धा जिल्ह्यातील SSNJ देवळी महाविद्यालयात प्रहार समाज जागृती संस्थेमार्फत भारतीय सैनिकांच्या शौर्य गाथेवर आधारित विविध कार्यक्रमांचं आयोजन करण्यात आलं.

मन की बात

कारगिल विजय दिनानिमित्त सुरक्षित, सक्षम आणि आत्मनिर्भर भारताच्या उभारणीचा निर्धार अधिक दृढ करण्याचं आवाहन पंतप्रधान नरेंद्र मोदी यांनी आज मन की बात कार्यक्रमातून देशवासियांना केलं. हा या कार्यक्रमाचा एकशे छत्तीसावा भाग होता. कारगिलच्या आव्हानात्मक परिस्थितीपेक्षा आपल्या सैनिकांचा ताठ कणा, दुर्दम्य साहस आणि अढळ आत्मविश्वास मोठा ठरला असं म्हणत त्यांनी हुतात्म्यांना आणि वीर सैनिकांना वंदन केलं.

संरक्षण क्षेत्रातील देशाची आत्मनिर्भरता आणि वाढत्या निर्यात क्षमतेचा पंतप्रधानांनी मन की बात मधून गौरवपूर्ण उल्लेख केला. पावसाच्या पाण्याला जमिनीत मुरवण्यासाठी कॅच द रेन या उपक्रमाची प्रभावी अंमलबजावणी करण्याचं आवाहन मोदी यांनी केलं. याविषयी महाराष्ट्रातील नाशिकसह मध्य प्रदेश, आंध्र प्रदेश, छत्तीसगड आणि ओदिशातील उपक्रमांचा कौतुकास्पद उल्लेख त्यांनी केला. राष्ट्रकुल क्रीडा स्पर्धेत सहभागी खेळाडूंना शुभेच्छा देत, पंतप्रधानांनी जपान ओपन बॅडमिंटन जिंकणाऱ्या पी.व्ही. सिंधू आणि लॉर्डस मैदानावर पहिला कसोटी सामना जिंकणाऱ्या भारतीय महिला क्रिकेट संघाचं कौतुक केलं. केरळमधील संस्कृत क्लब, विक्रम १ चे यशस्वी प्रक्षेपण, अंतराळ क्षेत्रातील खासगी सहभाग, विविध ओलीम्पियाड स्पर्धेतील भारतीय विद्यार्थ्यांच्या यशाचा पंतप्रधानांनी कौतुकास्पद उल्लेख केला. आगामी गणेशोत्सवात भारतीय उत्पादनांचा वापर करण्याचा त्यांनी पुनरुच्चार केला. ७ ऑगस्ट रोजी साजऱ्या होणाऱ्या राष्ट्रीय हातमाग दिनाच्या पार्श्वभूमीवर हातमाग, खादी आणि स्थानिक उत्पादनांना प्राधान्य देण्याचे आवाहन करत 'व्होकल फॉर लोकल'चा संदेश त्यांनी अधोरेखित केला. येत्या १५ ऑगस्टला स्वातंत्र्य दिनाच्या निमीत्तानं 'हर घर तिरंगा' या मोहीमेला उत्साहानं पुढे न्यावं, आपल्या घरी पूर्ण आदरानं तिरंगा फडकवावा असं आवाहनही त्यांनी केलं. कौशल्य विद्यापीठ

नागपुरात प्रस्तावित असलेल्या स्किल युनिव्हर्सिटीसाठी महिनाभरात जागा उपलब्ध करून देण्यात येईल, असं आश्वासन मुख्यमंत्री देवेंद्र फडणवीस यांनी दिलं आहे. विदर्भातील उद्योगांना आवश्यक असलेले कुशल मनुष्यबळ तयार करण्याच्या उद्देशाने उभारण्यात आलेल्या नागपूर स्किल सेंटरचं उद्घाटन मुख्यमंत्री देवेंद्र फडणवीस आणि केंद्रीय मंत्री नितीन गडकरी यांच्या हस्ते आज झालं, त्यावेळी मुख्यमंत्री बोलत होते. पारडी येथील मेट्रो स्टेशन जवळील कौशल्य विकास केंद्रात हा उद्घाटन सोहळा पार पडला. असोसिएशन फॉर इंडस्ट्रियल डेवेलपमेंट, एआय स्ट्राईव्ह, नागपूर महानगर पालिका, स्किल इंडिया अभियान आणि विदर्भ ग्लोबल फाउंडेशन यांच्या संयुक्त विद्यमाने हे अत्याधुनिक कौशल्य विकास केंद्र उभारण्यात आलं आहे. पारडी हा पूर्व नागपुरातील मागास भाग असून, इथल्या गरीब, गरजू विद्यार्थी आणि युवकांना या कौशल्य विकास केंद्राचा विशेष लाभ होईल, असं मत गडकरी यांनी व्यक्त केलं. इथे शिकविण्यात येणारा अभ्यासक्रम पूर्णपणे रोजगाराभिमुख असून, या केंद्राच्या माध्यमातून दरवर्षी पाच हजार युवकांना रोजगार मिळवून देण्याचे लक्ष्य नागपूर महानगरपालिकेने ठेवावं, असं त्यांनी सुचवलं.

मुख्यमंत्री फडणवीस

आजार कितीही गंभीर आणि मोठा असला तरी केवळ पैसे नाही म्हणून गरिबांचे उपचार थांबू नये, यासाठी राज्य शासनाने विविध योजनांच्या माध्यमातून आवश्यक निधी उपलब्ध केला आहे. महाआरोग्य शिबिर हे गरीब रुग्णांसाठी एक वरदान असल्याचं प्रतिपादन मुख्यमंत्री देवेंद्र फडणवीस यांनी केलं. मुख्यमंत्री वैद्यकीय सहायता निधी आणि धर्मादाय रुग्णालय मदत कक्षातर्फे नागपुर मधील धनवणे नॅशनल कॉलेजच्या प्रांगणात आयोजित महाआरोग्य शिबिरात आज मुख्यमंत्री फडणवीस बोलत होते. यावेळी केंद्रीय रस्ते वाहतूक मंत्री नितीन गडकरी, पालकमंत्री चंद्रशेखर बावनकुळे, कौशल्य विकास मंत्री मंगलप्रभात लोढा, यांच्यासह अनेक मान्यवर व्यासपीठावर उपस्थित होते. यावेळी महाआरोग्य शिबिरांच्या आयोजनामागील भूमिका व्यक्त करतांना फडणवीस म्हणाले -

५ लाख रुपयांच्या मर्यादेत बसून न शकणाऱ्या जवळपास १० आजारांसाठी ९ लाखांपर्यंत, तर काही आजारांच्या बाबतीत ३५ लाख रुपयांपर्यंत मदत करण्याचे शासनाचे धोरण असल्याची माहिती मुख्यमंत्री फडणवीस यांनी यावेळी दिली.

उद्धव ठाकरे

नी॥ पेपरफुपी प्रकरणावरून देशव्यापी आंदोलन छेडणाऱ्या विद्यार्थ्यांनी आपली एकता दाखवून देशाच्या लोकशाही इतिहासात सुवर्ण-अध्याय लिहिल्याचं शिवसेना उद्धव बाळासाहेब ठाकरे पक्षाचे नेते उद्धव ठाकरे यांनी म्हणलं आहे. ते आज मुंबईत शिवाजी पार्क इथं आयोजित युवा सभेला संबोधित करत होते. आपल्या हक्कांसाठी युवकांनी जागरूकता कायम ठेवावी, असं आवाहन त्यांनी यावेळी केलं. आजची 'जेन-झी', सरकारला आव्हान देऊ शकते, हे विद्यार्थ्यांच्या या आंदोलनाने सिद्ध केल्याचं महाराष्ट्र नवनिर्माण सेनेचे प्रमुख राज ठाकरे यावेळी म्हणाले. नी॥ पेपरफुपी प्रकरणावरून केंद्रीय शिक्षण मंत्री धर्मेंद्र प्रधान यांनी काल राजीनामा दिल्याच्या पार्श्वभूमीवर, आज मुंबईत शिवाजी पार्क इथं विद्यार्थी मोठ्या संख्येनं एकत्र आले होते. नी॥ पेपरफुपी प्रकरणावरून केंद्रीय शिक्षण मंत्री धर्मेंद्र प्रधान यांच्या राजीनाम्यानंतर बुलढाणा जिल्ह्यात महाविकास आघाडी, शेतकरी संघटना, वंचित बहुजन आघाडी आणि इतर पक्षांनी देखील आनंदोत्सव साजरा केला.

राहुल गांधी

दिल्लीत शांततापूर्ण मार्गानं आंदोलन करणाऱ्या विद्यार्थ्यांना मारहाणी प्रकरणी जबाबदारी निश्चित करण्याची मागणी करणारं पत्र लोकसभेतले विरोधी पक्षनेते राहुल गांधी यांनी केंद्रीय गृहमंत्री अमित शहा यांना लिहिलं आहे. आंदोलक विद्यार्थ्यांवर पॅले॥ गनसारख्या शस्त्रांचा वापर करण्याला गृहमंत्री या नात्यानं त्यांनी मंजूरी दिली होती का, असा प्रश्नही राहुल गांधी यांनी या विचारला आहे.

विषबाधा धारणी

अमरावती जिल्ह्यातील पिंपा इथल्या शासकीय निवासी आश्रम शाळेतील अंदाजे सत्तर विद्यार्थ्यांना काल सायंकाळी अन्नातून विषबाधा झाल्याचं निदर्शनास आलं. त्यानंतर सर्व विद्यार्थ्यांना उपजिल्हा रुग्णालय धारणी इथे दाखल करण्यात आलं असून सर्व विद्यार्थ्यांची प्रकृती स्थिर असल्याची माहिती रुग्णालयाने दिली आहे. या संदर्भात कुठल्याही अफवांवर विश्वास ठेवू नये असं आवाहन प्रशासनाच्या वतीनं करण्यात आलं आहे.

हवामान

हवामान! आज भंडारा, गोंदिया आणि गडचिरोली इथं मुसळधार पावसाचा येलो अलर्ट जारी करण्यात आला आहे. उद्या देखील चंद्रपूर आणि गडचिरोली इथं मुसळधार

पावसाची शक्यता आहे. तर मंगळवारी गोंदिया, चंद्रपूर आणि गडचिरोली इथं अति मुसळधार पावसाचा ऑरेंज अलर्ट देण्यात आला आहे. दरम्यान आगामी काही तासांत गोंदिया, नागपूर, वर्धा आणि भंडारा इथं तुरळक ठिकाणी हलक्या पावसाची शक्यता हवामान खात्याने वर्तवली आहे.

क्रिके

झिम्बाब्वे बरोबरच्या टी ट्वेंटी क्रिके मालिकेतला भारताचा तिसरा आणि शेवटचा सामना आज हरारे इथं सुरु आहे. भारतीय संघानं नाणेफेक जिंकून प्रथम फलंदाजी करण्याचा निर्णय घेतला. आणि झिम्बाब्वे समोर विजयासाठी 193 धावांचं लक्ष्य ठेवलं आहे. दरम्यान, काल झालेल्या दुसऱ्या सामन्यात भारतानं झिम्बाब्वेचा ९० धावांनी पराभव करून तीन सामन्यांच्या मालिकेत 2-0 अशी विजयी आघाडी घेतली आहे. भारतीय टी-20 संघाचा नवीन कर्णधार श्रेयस अय्यरच्या नेतृत्वाखालील हा पहिलाच मालिका विजय आहे.
